

16 ta' April, 1955

Imħallef:

Onor. Dr. W. Harding, B.Litt., LL.D.

Il-Pulizija versus Giuseppe Cassar

Sentenza — Nullità — Serq — Mala Fede — Kundanna — Preskrizzjoni—Art. 23, 440(3), u 682 tal-Kodiċi Kriminali.

Sentenza tal-Magistrat li ma jkunx fiha ta' liema reat tkun sabet hati lill-imputat, hija nulla; u l-Qorti tal-Appell tghaddi b'ier tiddeċidi l-kawża hi stess, wara li tkun iddikjarat in-nullità tas-sentenza appellata.

Min isib oġġetti fit-triq taht ċirkustanzi tali li juru li daww l-oġġetti mhumiex abbandunati, u jappropija ruhu minnhom, jikkommetti serq ta' daww l-oġġetti.

L-eżerzzjoni tal-imputat fis-sens li huwa kien għadu fit-terminu b'ier jirrapporta lill-Pulizija li huwa seb daww l-oġġetti mhix koncil-

jabbli ma' cirkustanzi tali li juru l-mula fede tal-imputat, billi juru li huwa kellu l-hsieb li japproprja ruhu mill-oggetti il-kundanni mhumieq preskrivibili. Għaldaqstant, min ja kellu l-benefiċċju tal-art. 28 tal-Kodiċi Kriminali għal kundanna preċedenti ma jistax jerġa jottjeni dak il-benefiċċju, avvolja jkun għadda kafna żmien mill-ewwel kundanna.

Il-Qorti; Rat l-imputazzjoni miġjuba mill-Pulizja quddiem il-Qorti Kriminali tal-Maġistrati ta' Malta kontra l-imputat talli f'Hal Qormi, fl-24 ta' Diċembru, 1954, f'xi s-2 p.m., għamel serq ta' erbgha pari kalzetti li jiswew anqas minn £1 għad-dannu ta' Manwel Cassar;

Rat is-sentenza tal-Qorti Kriminali tal-Maġistrati ta' Malta tad-9 ta' Frar, 1955, li biha kkundannat l-imputat għall-piena tal-lavuri furzati għal żmien erbgha tjiem;

Rat ir-rikors li bih l-imputat appella mid-deċiżjoni fuq imsemmija, u talab li tigi revokata u li hu jiġi assolt;

Trattat l-appell;

Ikkunsidrat;

L-eċċezzjoni tan-nullità tas-sentenza appellata, sollevata fol. 10, hi f'lokha, għaliex il-Maġistrat naqas li jiddikjara fis-sentenza ta' liema reat l-imputat kien qiegħed jinstab ħati. kuntrarjament għall-liġi; u nuqqas simili, skond il-gurisprudenza kostanti, iġib in-nullità tas-sentenza (App. "Pul. vs. Spiteri", 29. 2. 1936);

Għalhekk din il-Qorti tilqa' l-eċċezzjoni tad-difiża, u tiddikjara nulla s-sentenza appellata; u skond il-liġi, art. 440 (3) Kap. 12, tghaddi biex tiddeċidi hi stess il-meritu tal-każ;

Ikkunsidrat;

It-tezi ta' l-imputat hi fis-sens li hu sab dawn il-kalzetti fl-art. Anki kieku kien hekk, dan fil-każ in ispeċje jammonta għal serq; għaliex, kif inhu paċifiku fil-gurisprudenza, min isib ogġetti fit-trieq taht cirkustanzi tali li wieħed jista' jifhem li dawk l-ogġetti ma humieq abbandunati, u japproprja ruhu minn dawk l-ogġetti, jikkommetti serq (ara App. "Pul. vs. Filippo Mizzi", 6 ta' Frar, 1909);

F'dan il-każ, dawn kienu kalzetti godda għal kollox, u żgur hadd ma seta' qatt raġjonevolment jahseb li kienu abbandunati, ossija "res derelicta". Imbghad, hemm

x'jigi osseravt li l-post mnejn l-imputat jghid li gábarhom kien erbgha jardi l-boghod minn van adibit ghat-traffiku ambulanti, li dak il-hin kienet wieqfa, ghall-bejgh ta' oġgetti appunto tal-generu;

Id-difiża semmiet ukoll, fit-trattazzjoni, li l-imputat kien għadu fit-terminu ta' tliet ijiem biex jirrapporta lill-Pulizija li kien sab dawk il-kalzetti. Izda, kif gie rilevati f'sentenza mogħtija mill-Magistrat Dottor Pasquale Frendo Azzopardi, "Pul. vs. Spiteri", 16 ta'Ottubru, 1902, konfermata fl-Appell fit-22 ta' dak ix-xahar, eċċezzjoni simili ma hijiex kompatibbli ma' ċirkustanzi li juru l-mala fede tal-imputat. F'dan il-każ, dejjem kieku, "ex hypothesi", kienet sewwa fil-fatt il-versjoni tal-imputat, ma setgħax kien hemm bwona fede; għax il-kalzetti, skond din il-versjoni, kienu hdejn il-van, li fiha kien hemm, fost oħrajn, oġgetti simili, u l-imputat qal lis-surgent Dingli li hu kien bi nsiebu jzommhom, u fix-xhieda tiegħu hu stess qal li baqa' sejjer bihom lejn id-dar, u ma marx l-Għassa. Dan juri l-intenzjoni ta' l-imputat li japproprja ruħu mill-kalzetti;

Izda din il-versjoni tad-difiża ma hijiex aċċettabbli; għax il-Qorti hi soddisfatta mix-xhieda ta' Ġanni Cassar, li hi indirettament konfermata mill-inverosimiljanza tax-xhieda tal-imputat u mill-imġieba tiegħu meta interrogat mis-surgent Dingli, li l-imputat seraq dawk il-kalzetti minn go l-van;

Kwantu għall-piena;

Il-Qorti kienet tkun inklinata tagħti lill-imputat il-benefiċċju tal-art. 23 Kap. 12; għax milli jidher, l-imputat — raġel li, kif il-Prosekuzzjoni infurmat lill-Qorti, ma hux nullabbjenti — issokkomba għal tentazzjoni kważi kleptomanijaka ta' mument disgrazzjat li gie fuqu; u l-età tiegħu ta' 75 sena, u l-kondotta tiegħu preċedenti mhux mgharrqa, kienu jissuggerixxu ċerta indulġenza lejha. Izda hu ġa gie kundannat għal delitt; veru li dan kien fl-1917; izda b'ligi, art. 682 Kap. 12, il-kundanni ma jippreskrivux ruħhom, u l-art. 23 ma jistgħax jiġi applikat fejn hemm diġà kundanna preċedenti għal delitt;

Għalhekk din il-Qorti tiddeċidi;

Billi tiddikjara l-imputat ħati ta' serq sempliċi ta' oġ-

getti li l-valur tagħhom ma jeċċedix tliet liri (£3); u wara li rat l-art. 297 u 298 tal-Kap. 12, tikkundanna lill-imsemmi Cassar għall-piena tal-lavuri furzati għal żmien erba' tjiem.
